

## ХУЛОСАИ

шурои диссертатсионии 6D. КОА-067-и назди  
Институти забон ва адабиёти ба номи Абуабдуллоҳи Рӯдакии АМИТ  
барои дарёфти дараҷаи илмии доктори фалсафа (PhD) – доктор аз рӯйи  
ихтисоси 6D020500-Филология (6D020502 – Забони тоҷикӣ)

Парвандаи аттестатсионии №\_\_\_\_  
Қарори шурои диссертатсионӣ аз 18.09.2024, №32

Барои сазовор дониستاني Аҳмедҷонова Мушараф Абдурасуловна, шаҳрванди Ҷумҳурии Тоҷикистон барои дарёфти дараҷаи илмии доктори фалсафа (PhD) – доктор аз рӯйи ихтисоси 6D020500-Филология (6D020502 – Забони тоҷикӣ).

Диссертатсияи Аҳмедҷонова Мушараф Абдурасуловна дар мавзӯи “Вижагиҳои сохторию маъноии «Фарҳанги тоҷикӣ-русӣ»-и А.В. Старчевский” барои дарёфти дараҷаи илмии доктори фалсафа (PhD) – доктор аз рӯйи ихтисоси 6D020500-Филология (6D020502 – Забони тоҷикӣ) дар рӯзи 09.07.2024 (суратмаҷлиси №27) аз ҷониби шурои диссертатсионии 6D. КОА-067-и назди Институти забон ва адабиёти ба номи Абуабдуллоҳи Рӯдакии АМИТ (734025, ш. Душанбе, хиёбони Рӯдакӣ, 21) ба ҳимоя иҷозат дода шудааст.

Довталаби дараҷаи илмӣ Аҳмедҷонова Мушараф Абдурасуловна 21-уми майи соли 1986 дар Ҷумҳурии Тоҷикистон таваллуд шудааст. Соли 2008 факултети филологияи тоҷики Донишгоҳи давлатии Хучанд ба номи академик Бобочон Ғафуровро бо ихтисоси журналист–омӯзгор хатм намуд. Солҳои 2015–2017 аз рӯйи ихтисоси забон ва адабиёти тоҷик муҳассили магистратура ва солҳои 2018–2021 докторанти докторантураи (PhD) Донишгоҳи мазкур буд. Фаъолияти кории худро аз соли 2013 дар гимназияи «Кавсар» ба сифати котиба–ҳуҷҷатнигор оғоз намудааст. Аз соли 2014 то соли 2019 дар шуъбаи идоракунии сифати таҳсилоти раёсати МДТ-и «ДДХ ба номи академик Бобочон Ғафуров» ҳамчун сарнозири шуъба ифои вазифа дошт. Аз соли 2019 то имрӯз муаллими кафедраи назария ва методикаи таълими забони модарии факултети таҳсилоти ибтидоӣ ва педагогикаи махсуси МДТ-и «ДДХ ба номи академик Бобочон Ғафуров» мебошад.

Диссертатсияи Аҳмедҷонова Мушараф Абдурасуловна дар мавзӯи “Вижагиҳои сохторию маъноии «Фарҳанги тоҷикӣ-русӣ»-и А.В. Старчевский” дар кафедраи забони тоҷикии “МДТ-и ДДХ ба номи академик Б. Ғафуров” иҷро шудааст.

**Роҳбари илмӣ – Шокириён Туграл Сирочзода** - доктори илмҳои филологӣ, профессори кафедраи забони тоҷикии Муассисаи давлатии таълимии «Донишгоҳи давлатии Хучанд ба номи академик Бобочон Ғафуров».

**Муқарризони расмӣ:**

**Мамадназаров Абдусалом** - доктори илмҳои филологӣ, профессори кафедраи забони англисӣ ва типологияи муқоисавии факултети забонҳои Осиё ва Аврупои Донишгоҳи миллии Тоҷикистон

**Усмонова Мунаввара Холиқовна** - номзади илмҳои филологӣ, дотсенти кафедраи забоншиносӣ ва рӯзноманигории Донишгоҳи байналмилалӣ забонҳои хориҷии Тоҷикистон ба номи Сотим Улуғзода

**Муассисаи пешбар:** Донишгоҳи давлатии омӯзгории Тоҷикистон ба номи Садриддин Айни.

Мутобики муҳтавои тақризи мусбати муассисаи тақриздиханда, ки аз ҷониби раиси ҷаласа – номзади илмҳои филологӣ, дотсент, мудири кафедраи назария ва амалияи забоншиносии Донишгоҳи давлатии омӯзгории Тоҷикистон ба номи Садриддин Айни Шерализода Адолат Шералӣ, эксперт – номзади илмҳои филологӣ, дотсенти кафедраи назария ва амалияи забоншиносии ДДОТ ба номи Садриддин Айни Раҳмонов Бахтиёр Нурмаҳмадович, котиби илмӣ ҷаласа – номзади илмҳои филологӣ, и.в. дотсенти кафедраи назария ва амалияи забоншиносии ДДОТ ба номи Садриддин Айни Юсупов Шоҳин Раҳимбердиевич ва бо имзову муҳри ректори муассиса, доктори илмҳои таърих, профессор Ибодуллозода А.И. пешниҳод шудааст, диссертатсияи Аҳмедҷонова Мушараф Абдурасуловна дар мавзӯи “Вижагиҳои сохторию маъноии «Фарҳанги тоҷикӣ-русӣ»-и А.В. Старчевский” таҳқиқоти илмӣ баанҷомрасида ва ба талаботи бандҳои 31-33-и Тартиби додани дараҷаҳои илмӣ, ки бо қарори Ҳукумати Тоҷикистон аз 30-юми июни соли 2021, таҳти №267 тасдиқ шудааст, мувофиқ буда, муаллифи он барои дарёфти дараҷаи илмӣ доктори фалсафа (PhD) – доктор аз рӯи ихтисоси 6D020500-Филология (6D020502 – Забони тоҷикӣ) сазовор мебошад.

Муқарризони расмӣ ва муассисаи пешбар бо дарназардошти муқаррароти бандҳои 67-70 ва 74-75-и «Тартиби додани дараҷаҳои илмӣ», ки бо қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ шудааст, интиҳоб ва таъин гардидаанд. Интиҳоби муқарризони расмӣ ва муассисаи пешбар ба он асоснок мегардад, ки муқарризони расмӣ ва омӯзгорони муассисаи пешбар мутахассисони бевоситаи соҳаи забоншиносӣ буда, дар қорҳои илмӣ таҳқиқотӣ фаъолона иштирок менамоянд ва дар ин самт асару мақолаҳо таълиф кардаанд, ки мазмуну муҳтавои онҳо ба мавзӯи диссертатсияи мазкур иртибот дорад.

Довталаби дараҷаи илмӣ вобаста ба мавзӯи диссертатсия 9 мақолаи илмӣ ҷоп намудааст, ки аз он 3 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ва 6 мақола дар маҷаллаву маҷмуаҳои дигари илмӣ ба нашр расидаанд. Мазмуну муҳтавои паҷуҳиши мазкур дар конференсияҳои илмӣ низбаён шудаанд.

**I. Таълифоти муаллиф дар маҷаллаҳои илмӣ тақризшавандаи Комиссияи олии аттестатсионии назди Президенти Ҷумҳурии Тоҷикистон:**

[1-М] Шокиров Т.С., Аҳмедҷонова М. А. Фарҳангнигорӣ тарҷумавӣ ва вижагиҳои он / Т. С. Шокиров, М. А. Аҳмедҷонова // Паёми Донишгоҳи давлатии омӯзгории Тоҷикистон ба номи Садриддин Айни. – Душанбе, 2019. - № 6 (83). – С. 67-73. ISSN 2219-5408

[2-М] Ахмедҷонова М. А. Сухане чанд дар бораи фаъолияти лексикографии А. В. Старчевский / М. А. Ахмедҷонова // Ахбори ДДХБСТ. Силсилаи илмҳои гуманитарӣ. – Хучанд, 2021. - №3 (88). – С. 84-92 ISSN 2413-2004

[3-М] Ахмедҷонова М. А. Вожаҳои ифодагари номҳои маъмуриву ҳарбӣ дар фарҳанги «Ҳамсафари намояндаи рус дар Осиёи Миёна»-и А. В. Старчевский / М. А. Ахмедҷонова // Гузоришҳои Академияи миллии илмҳои Тоҷикистон. Шӯбаи илмҳои ҷомеашиносӣ. – Душанбе: Дониш, 2022. - № 4 (020) – С. 275-280. ISSN 2076-2569

### **II. Мақолаҳо дар дигар маҷаллаю маҷмуаҳои илмӣ:**

[4-М] Ахмедҷонова М. А. «Ҳамсафари одами рус дар Осиёи Миёна»-и Старчевский ва фарогирии луғавии он / М. А. Ахмедҷонова // Паёми Донишкада. Маводи Конференсияи илмӣ-амалии апрелии донишҷӯён, магистрантон ва омӯзгорон дар мавзӯи «Инсон. Ҷамъият. Табиат. Илм», 30 апрели соли 2019 дар Донишкадаи омӯзгории Тоҷикистон дар ш. Панҷакент, 2018. – С. 63-66.

[5-М] Ахмедҷонова М. А. Мавқеи луғатҳои тарҷумавӣ дар ташаккули лексикаи забонҳо / М. А. Ахмедҷонова // Маводи Конференсияи илмию амалии ҳаёти омӯзгорону профессорони муассисаҳои таҳсилоти олии касбӣ дар мавзӯи «Масъалаҳои мубрами забон ва адабиёти Шарқ»- Душанбе: ДДЗТ ба номи С.У., 2019. – С. 174-187.

[6-М] Ахмедҷонова М. А. Тарҷумаи ибора дар нахустлуғати дузабонаи тоҷикӣ – русии асри XIX / М. А. Ахмедҷонова // Маводи конференсияи илмӣ-амалӣ таҳти унвони «Хусусиятҳои татбиқи имлои нави забони тоҷикӣ дар синфҳои ибтидоӣ» бахшида ба таҷлили 70-солагии Аълочии маорифи Ҷумҳурии Тоҷикистон, номзади илмҳои филологӣ, дотсент Каримова Моҳинисо Абдуқаюмовна – Хучанд: Меъроҷ, 2019. – С. 308-313.

[7-М] Ахмедҷонова М. А. Фарҳангшиносӣ ва рушди он / М. А. Ахмедҷонова // Забон ва рукни он. Маводи конференсияи илмию амалии Донишгоҳи давлатии ҳуқуқ, бизнес ва сиёсати Тоҷикистон, бахшида ба 30-солагии истиқлолияти давлатии Ҷумҳурии Тоҷикистон ва Рӯзи байналмилалӣ забони модарӣ. – Хучанд: Дабир, 2020. – С. 17-27.

[8-М] Ахмедҷонова М. А. Старчевский А. В. – фарҳангшинос / М. А. Ахмедҷонова // Забон – меҳвари дониш (Маҷмуаи мақолаҳо бахшида ба 30-солагии Истиқлолияти давлатии Ҷумҳурии Тоҷикистон ва Рӯзи байналмилалӣ забони модарӣ). – Хучанд: Дабир, 2021. – С. 40-46.

[9-М] Ахмедҷонова М. А. Вожаҳои ифодагари номи касбу кор ва маҳсулоти онҳо дар «Фарҳанги тоҷикӣ-русӣ»-и Старчевский А. В. / М. А. Ахмедҷонова // Забон дорӣ, ҷаҳон дорӣ (Маводи конференсияи илмию амалии «Саҳми Пешвои миллат дар тақвияти мақоми забони тоҷикӣ дар арсаи байналмилалӣ» бахшида ба Рӯзи забони модарӣ, 35-солагии Истиқлоли давлатии Ҷумҳурии Тоҷикистон, 30-солагии Донишгоҳи давлатии ҳуқуқ, бизнес ва сиёсати Тоҷикистон ва 70-солагии профессори кафедраи забони тоҷикӣ ДДХБСТ, Корманди шоистаи Тоҷикистон Шокириён Туғрал Сирочзода). – Хучанд: Ношир, 2023. – С. 88-86.

**Ба автореферати диссертатсия аз чониби шахсони зерин тақризҳо навишта шуда, ба шурои диссертатсионӣ ворид гардидаанд:**

1. **Тақризи** ба автореферати диссертатсия навиштаи доктори илмҳои филологӣ, профессори кафедраи забони тоҷикӣ ва ҳуҷҷатнигории Академияи идоракунии давлатии назди Президенти Ҷумҳурии Тоҷикистон Раҳмонова Н. Ш. мусбат буда, дар он чунин эродҳо зикр шудааст:

-на ҳамаи мисолҳо бо ранги сиёҳи баланд нишон дода шудаанд (с.16, 20, 22);

-дар бархе аз мисолҳои матни фишурда, тарҷумаи забони русиаш оварда нашудааст (с. 18, 23, 24).

2. **Тақризи** ба автореферати диссертатсия навиштаи номзади илмҳои филологӣ, сардори шуъбаи номгузорӣ ва танзими истилоҳоти Кумитаи забон ва истилоҳоти назди Ҳукумати Ҷумҳурии Тоҷикистон Зулфониён Р.Р. мусбат буда, дар он чунин эродҳо қайд шудаанд:

-аломатҳои китобат дар баъзе мавридҳо дуруст риоя нагардидаанд [саҳ. 4, 19, 20, 25 ва ғ.];

-норасоҳои таҳририву имлоӣ ба назар расиданд [саҳ. 9, 14, 24, ва ғ.];

- имлои баъзе вожаҳо (хевагӣ (саҳ. 14), хивинский (саҳ. 16)) яқсон мешуд, беҳтар буд.

3. **Тақризи** ба автореферат навиштаи номзади илми филология, дотсенти кафедраи забони тоҷикӣ ва русии Донишқадаи иқтисод ва савдои Донишгоҳи давлатии тичорати Тоҷикистон дар ш. Хучанд Чалолова Ф.А. мусбат буда, дар он чунин эродҳо қайд шудаанд:

-дар нишон додани ному насаби муаллифон принципи ягона дида намешавад;

-дар гунаи тоҷикии автореферат баъзан ғалатҳои имлоиву китобат роҳ ёфтаанд (с.10, 13,15).

4. **Тақризи** ба автореферати диссертатсия навиштаи номзади илмҳои филологӣ, дотсенти кафедраи забони тоҷикии МДТ «Донишгоҳи давлатии тиббии Тоҷикистон ба номи Абуалӣ ибни Сино» Калонова М.Ҷ. мусбат буда, дар он чунин эродҳо қайд шудаанд:

-мисолҳо бо як намуди қавс нишон дода шаванд, беҳтар буд (с.12, 16);

-дар автореферат баъзе норасоии имлоиву китобатӣ ва техникӣ ба назар расид (с. 4,11,16).

Муқарризони расмӣ ва ғайрирасмӣ дар баробари муайян кардани баъзе эроду нуқсонҳои диссертатсия ва автореферати он (тоҷикӣ ва русӣ) аҳамияти ҷанбаҳои назарию амалӣ ва навоариҳои қор, инчунин, дастовардҳои илмии муаллифи диссертатсияро таъкид карда, онро барои дарёфти дараҷаи илмии доктори фалсафа (PhD) – доктор аз рӯи ихтисоси 6D020500-Филология (6D020502 – Забони тоҷикӣ) сазовор донистанд.

**Шурои диссертационӣ қайд менамояд, ки довталаби дараҷаи илмӣ дар асоси таҳқиқоти илмӣ чунин масъалаҳоро муқаррар намудааст:**

- фарҳанги мавриди таҳқиқ бори аввал ба таври расмӣ ва кори диссертационӣ муаррифӣ карда шудааст;
- вижагиҳои лексикографии асар аз диди имрӯз ва муқоиса бо таносуби фарҳангшиносии замони асар таҳлил карда шудааст;
- хусусиятҳои сохторию маъноии моддаҳои луғавии асар мавриди таҳқиқи маҷмуавӣ қарор дода шудааст;
- вижагиҳои очерки грамматикӣ фарҳанг оид ба забони тоҷикӣ вобаста ба забони муосири тоҷикӣ таҳқиқ карда шудааст;
- дар диссертатсия ба таври муфассал оид ба ҷанбаҳои макросохториву микросохтории асар маълумоти навин манзур гардидааст;
- моддаҳои луғавии асар аз лиҳози мансубияташон ба соҳаву замон тасниф шудаанд;
- калимаву истилоҳоти фарҳанг аз лиҳози доираи истеъмолашон интиҳоб ва таҳлил карда шудаанд;
- вожаҳои фарҳанг аз ҷиҳати дараҷаи истифодашон тасниф ва баррасӣ шудаанд;
- мақоми забони тоҷикӣ дар байни забонҳои дигари фароғири луғатҳои мурағиб муайян карда шудааст;
- саҳми А. В. Старчевский дар рушди фарҳангшиносии тарҷумавии русӣ ва тоҷикӣ нишон дода шудааст;
- ҷойгоҳи фарҳанги мавриди назар дар рушди фарҳангшиносии тоҷикӣ муайян карда шудааст.

**Асосҳои назарии таҳқиқ дар он нукта хулоса шудааст,** ки довталаби дараҷаи илмӣ бо истифода аз назару ақидаҳои илмии муҳаққиқон мавзӯи таҳқиқро дар заминаи меъёрҳои маъмулии шиноخت ва равишҳои анъанавии илмӣ мавриди пажӯҳиш қарор додааст.

**Дар иртибот ба масъалаҳои диссертатсия аз чунин усулҳои гуногуни забоншиносӣ самаранок истифода шудааст:** Зимни таҳқиқ, асосан методи тасвирӣ ба қор рафтааст. Ҳамчунин, дар мавридҳои зарурӣ усулҳои умумиилмии мушоҳида, шарҳдиҳӣ, таҳлили вожагонӣ-маъноӣ, сохторӣ, муқоисавӣ-таърихӣ ва ғоҳе усули омӯрӣ ба таври диахрониву синхронӣ мавриди истифода қарор гирифтаанд.

**Асосҳои назарӣ ва амалии омӯзиши мавзӯро таълифоти таҳқиқоти забоншиносон ва донишмандони ватаниву хориҷӣ андешаҳои О. С. Аҳманова, Ю. Д. Апресян, А. А. Потенба, В. В. Виноградов, В. В. Бартолд, Е. Э. Бертелс, С. И. Баевский, В. П. Берков, В. Г. Гак, И. Р. Галперин, С. И. Ожегов, Н. М. Шанский, Л. С. Пейсиков, Ю. А. Рубинчик, Д. С. Лотте, А. А. Реформатский, И. М. Оранский, В. С. Расторгуева, Д. И. Эделман, В. Капранов, М. Шакурӣ, Ш. Рустамов, М. Н. Қосимова, Д. Саймиддинов, С. Назарзода, С. Сулаймонов, Д. Хоҷаев, Я. И. Калонтаров, М. Султон, А. Ҳасанзода, Т. Ваҳҳобов, Т. Шокиров, О. Қосимов, Ф. Шарифзода, Ҳ. Рауфов, С. Раҳматуллозода, А. Воҳидов, Ш. Исматуллозода, П. Нуров, М. Олимҷонов ва дигарон истифода шудааст.**

**Муайян карда шудааст, ки ханӯз дар асри XIX забони тоҷикӣ дар доираҳои гуногуни ҷомеаи империяи Россия мақоми махсус дошта, дар таркиби луғавии тамоми забонҳои туркӣ вожаву ибораҳои тоҷикӣ фаровон истифода мешудаанд, ки фарҳанги мазкур далели ин иддаост. Дар фарҳанги мавриди таҳқиқ муҳимтарин вожаву истилоҳоти садаи XIX ҷой дода шудааст ва соҳиби диссертатсия онҳоро аз лиҳози сохтор (сода, сохта, мураккаб, таркибӣ) ва маъно баррасӣ намуда, роҷеъ ба сохтори фарҳанг низ андешаҳои ҷолиб ибраз намудааст.**

**Аҳаммияти амалии натиҷаҳои таҳқиқоти бадастовардаи довталаб бо он тасдиқ карда мешавад, ки маводи фарҳанг ва дастовардҳои муҳаққиқ метавонад дар омӯзиши масъалаҳои фарҳангшиносӣ, вожашиносӣ ва решашиносӣ ҳадафманд мавриди истифода қарор гирад, зеро фарҳанги тарҷумавӣ вазифаву аҳаммияти зиёд дошта, барои ошноии хонанда бо забони дигар ва таркиби луғавии он муфид аст. Он метавонад барои сайёхону мусофирон омӯзандагони забон кумаки назарию амалӣ расонад, зеро дар баҳши аввали китоб очерки мухтасари грамматикаи забони тоҷикӣ низ мавҷуд аст, ки хонандаро раҳнамоӣ мекунад. Фарҳанги мазкур, бавижа барои ошноӣ бо таркиби луғавии забонҳои тоҷикӣ ва русӣ дар асри XIX муфид мебошад, чунки дар луғат шумораи зиёди калимаҳои шомиланд, ки дар сарчашмаҳои дигар ба назар намерасанд, ё ба маънои дигар тафсиру тарҷума шудаанд. Маводи рисолаи мазкурро ба ҷуз забоншиносон, инчунин, коршиносони таърих, ҷуғрофия, сиёсатшиносӣ, иҷтимоъшиносӣ, роҳбаладони сафарҳо дар фаъолияти кории худ ҳамчун дастури соҳавӣ мавриди қарор дода метавонанд, зеро вожаву истилоҳоти самтҳои мазкур ҳаматарафа таҳлил шудаанд. Ҳамчунин, устодони риштаи забоншиносии муассисаҳои таҳқиқотӣ ва таълимӣ метавонанд хулосаҳои пажӯҳишро мавриди истифодаи худ қарор диҳанд.**

**Баррасии эътимоднокии натиҷаҳои таҳқиқ нишон доданд, ки он пеш аз ҳама, дар таҳлили бунёди таркиби луғавии асар, гурӯҳҳои маъноӣ, воҳидҳои луғавии соҳавӣ, муқаррарсозии вижагиҳои онҳо аз лиҳози пайдоиш ва истилоҳшавӣ, инчунин, дар истифодаи усулҳои пешқадами забоншиносии муосир зоҳир мегардад. Ба ҳамин асос, баҳри пажӯҳиши хусусиятҳои лингвистии истилоҳоти соҳаҳои фарогири фарҳанг, таҳқиқот, асосан, тасвирию муқоисавӣ сурат гирифта, андешаҳои назарию хулосавӣ бар мабной натиҷагирӣ ва татбиқи воқеии онҳо метавонад зимни таълими забони тоҷикӣ дар курси аввали ихтисосҳои филологӣ ва ғайрифилологӣ ба роҳ монда шавад.**

**Ғояҳо дар заминаи сарчашмаҳои муътамади илмӣ асос ёфта, бо таҳлилу таҳқиқи мисолҳои мушаххаси фарҳанг рӯйи қор омаданд.**

**Саҳми шахсии довталаби дарачаи илмӣ дар таҳқиқот** Саҳми шахсии муҳаққиқ аз муайян намудани ҳадаф ва асосноксозии вазифаҳои таҳқиқ иборат буда, дар ҷамъоварии маводи зарурӣ, коркарди он, тасвиби натиҷаҳо, омода намудани мақолаҳо ва маърузаҳои илмӣ доир ба мавзӯи пажӯҳиш зоҳир мегардад. Таҳқиқи мазкур натиҷаи ҷустуҷӯ ва заҳмати зиёда аз шашсолаи муаллиф буда, дар шакли диссертатсияи мукамал ба анҷом расидааст. Муаллиф аз ҷумлаи нахустин муҳаққиқони фарҳанги мазкур буда, онро бори аввал дар забоншиносии тоҷикӣ мавриди таҳлили диссертатсионӣ қарор додааст. Дар заминаи муқоисаву муқобалаи таркиби луғавии ин асар бо

фарҳангҳои дигар, ки дар давраҳои гуногуни рушди забони тоҷикӣ таҳия гардидаанд, инкишоф ва тағйироти таркиби луғавии забони тоҷикӣ ва вижагиҳои онҳо нишон дода шудааст.

Пажӯҳишгар натиҷаҳои омӯзишашро бо мақолаҳои гузоришҳо манзури аҳли илм ва коршиносон намуда, кӯшидааст асари мавриди таҳқиқаш ҳар чи бештар интишор ёбад.

Дар ҷаласаи шурои диссертатсионии 6D. КОА-067-и назди Институти забон ва адабиёти ба номи Рӯдакии АМИТ аз 18-уми сентябри соли 2024 дар бораи сазовордонистани Аҳмедҷонова Мушараф Абдурасуловна ба дараҷаи илмии доктори фалсафа (PhD) – доктор аз рӯи ихтисоси 6D020500-Филология (6D020502 – Забони тоҷикӣ) қарор қабул карда шуд.

Ҳангоми гузаронидани овоздиҳии пинҳонӣ аз 16 нафар аъзои шурои диссертатсионӣ, ки бо фармоиши Комиссияи олии аттестатсионии назди Президенти Ҷумҳурии Тоҷикистон аз 30 декабри 2022, № 307/шд ба ҳайати шуро ворид шудаанд, 12 нафар иштирок доштанд, ки аз онҳо 5 нафар доктори илм аз рӯи ихтисоси диссертатсияи баррасишаванда мебошанд.

Аз 12 нафар аъзои шурои диссертатсионии дар ҷаласа иштирокдошта овоз доданд: тарафдор – 12 нафар, муқобил – нест, бюллетенҳои беэътибор – нест.

**Раиси шурои диссертатсионӣ,  
доктори илмҳои филологӣ, профессор**

**Котиби илмии шурои диссертатсионӣ,  
номзади илмҳои филологӣ**

**18. 09. 2024**



**Шарифзода Ф.Х.**

**Мухамедходжаева Р.А.**